



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम

33/11 केवी. के 135 सब-स्टेशनों पर बिजली चौपाल का आयोजन 3 जून को समस्याओं का होगा मौके पर ही समाधान

जयपुर, 2 जून। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 3 जून, 2014 को 33/11 केवी. के 135 सब-स्टेशनों पर बिजली चौपाल का आयोजन किया जाएगा।

जयपुर डिस्कॉम के विद्युत उपभोक्ताओं की समस्याओं के प्रभावी ढंग से निस्तारण के लिये मंगलवार को आयोजित होने वाली बिजली चौपाल में सम्बन्धित क्षेत्र के सहायक अभियन्ता से लेकर मुख्य अभियन्ता भी कम से कम एक बिजली चौपाल में उपस्थित रहेंगे।

जयपुर जिला वृत्त में मंगलवार 3 जून, 2014 को 33/11 केवी0 उप-केन्द्र ताला, चौप, चावण्डिया, घाटा, लालपुरा, कानोता, श्री किशनपुरा, परवण, चाकसू, बाढ़ अवानिया, रीको प्रथम, चौमूं, रुण्डल, सान्दरसर, खन्नीपुरा, अमरसर, धिनोई, सुरसिंहपुरा, बाघावास, सुन्दरियावास, मौजमाबाद, बोराज, रामपुरा, जवानपुरा, रामसिंहपुरा, एवं प्रागपुरा उप-केन्द्रों पर बिजली चौपाल आयोजित की जाएगी।

बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अपील है कि मंगलवार को आयोजित होने वाली बिजली चौपाल में आए और मौके पर ही बिजली से सम्बन्धित समस्याओं का समाधान पाएं।